


# आईआईटी इंदौर में मैटलैब सेमिनार, गणित के सॉफ्टवेयर पर विद्यार्थियों ने किया प्रैक्टिकल

भास्कर संवाददाता | इंदौर

आईआईटी इंदौर स्थित भास्कराचार्य मैथमेटिक्स लैब में गुरुवार को एक विशेष कार्यशाला आयोजित की गई। इसमें इंदौर के विभिन्न कॉलेजों एवं यूनिवर्सिटी के मिलाकर कुल 24 विद्यार्थियों को आईआईटी की मैटलैब में प्रयोग करने का प्रशिक्षण दिया गया। कार्यशाला की शुरुआत एसोसिएट डीन ऑफ आउटरीच डॉ. रघुनाथ साहू ने की। उन्होंने आईआईटी के संसाधनों का उपयोग सामाजिक सुधार के लिए करने की बात कही।



कार्यशाला आयोजक डॉ. विनय कुमार गुप्ता और आईआईटी इंदौर के गणित विभाग के हेड डॉ. नीरज शुक्ला ने बताया भास्कराचार्य मैटलैब में यह पहली कार्यशाला थी, जिसमें डीएवीवी, आईपीएस एकेडमी, महाराजा रणजीतसिंह कॉलेज, जीएसआईटीएस और

वैष्णव विद्यापीठ विवि जैसे कॉलेज के पोस्ट ग्रेजुएशन और पीएचडी के छात्र शामिल हुए। कार्यक्रम में विभाग के डॉ. शांतनु मन्ना और डॉ. बपन घोष ने छात्रों को प्रशिक्षण दिया। कार्यशाला में महाराजा रणजीतसिंह कॉलेज के 2 शिक्षक भी सम्मिलित हुए।